

KANNIZZATI...

Ta' PAWLU AQUILINA

Kannizzati...
 Kannizzati...
 Kannizzati fuq il-bjut,
 Qatt ma jonfhu dawk ghakieskom?
 Qatt ma tarmu?
 Qatt ma thaddru?
 Qatt ma tilbsu gmiel il-weraq
 U troddulna
 Gewwa djarna
 Fuq il-mejda
 L-ohla benna tal-ghanqud?

Kannizzati...
 Kannizzati...
 Kif sraqtulna l-gmiel ta' dari
 Minn fuq bjutna!
 Kemm-il qalb ilbieraħ sabet
 Hena u farag
 Taħt il-ħdura tar-Rebbiegħa —
 Timla, tneffah dawk l-eghnieqed
 Imqabbdin ma' sider ommhom
 Li taf ruhha,
 Li taf demmha
 Lil din l-art li nafu b'ommna...!

Kannizzati...
 Kiesha silg jew gamra nar
 Li sraqtulna ta' go l-ghenba
 L-ohla benna,
 Tisquniex mibegħda u ghira
 Hemm u dmija,
 Xewk u mrar!
 Ghax jekk demmkom jisfa' mħassar
 Tagħna semm isir
 Ukoll!